

Хургин делегат

Каспийск долан джилә школд хөрн тавн багш кōдлнә. Школин багшир дунд эклц классин багш үр Раиса Георгиевна Белова—нег сән гисн, тоомерта багш болдж тоолгдна.

Раиса Георгиевна школд багш болдж а р в г а р джилд кōдлджәнә. Одр ирвәс шундж, ухан-седклән тәвдж кōдләд, сургългъна болн сургъмджин эв-артгъиг хәәдж кен урокмудан ик чинртәгъяр кенә.

Тегәд чигн чидлән әрвлл уга, үнн цагъан седкләрн кōдләд, эврә медр-лән оли бичкдүдт чинртә кевәр өгсн гōләдән, Раиса Георгиевна сургъуль-чир дунд нег дурта багшнь болджана.

Багшир дунд тоомерта, сургъуль-чирт дурта болснас талдан, сургъу-

льчирин эк-эцкир чигн Раиса Георгиевна Беловаг икәр күндлнә.

Бичкдүдиг сәәнәр сургъсн деерән, үр Белова шин экләд кōдлджәх багширт ик дөнъгән күргәд, оли джилд кōдлджәх дамшлтасн хувацдж, сән сүв-селвгән өгнә. Кен чигн, кезә чигн эс медрсән, эс гидж селвгән сурхла, Раиса Георгиевна данъгинд тодрха, сургъмдж болгч хәрү өгнә.

Тер учр деерәс, Каспийск долан джилә школин багшир эврәннь кол-лективин хургтан, кениг Хальмг рес-публикин багширин хургт делегат шииндхми гихлә, цугъар нег дуугъ-ар, — Раиса Георгиевна Беловаг шииндхми, — гидж келцхәв.

Д. МУТУЛОВИЧ.